

-शहर के विधिक इतिहास में पहली बार हाईकोर्ट व जिला बार एसोसिएशन ने किया संयुक्त आयोजन

मुझे आज एकदम बिटिया की विदाई जैसी फीलिंग आ रही है : जस्टिस संजय द्विवेदी

-हाईकोर्ट बार एसोसिएशन में आयोजित हुआ विदाई समारोह : जस्टिस द्विवेदी बोले-जहां वकालत के बाद न्याय-दान किया, वहां से विदाई बेहद भावुक करने वाली

जबलपुर। मप्र हाईकोर्ट के जस्टिस संजय द्विवेदी ने कहा कि जहां वकालत की शुरुआत के बाद न्याय-दान भी करने का सौभाग्य मिला, वहां से विदाई बेहद भावुक करने वाली है। एकदम बिटिया की विदाई जैसी फीलिंग आ रही है। वे अपने सम्मान में हाईकोर्ट बार एसोसिएशन, जबलपुर के सिक्वर जुबली सभागार में आयोजित विदाई समारोह में भाग व्यक्त कर रहे थे। दरअसल, नगर के विधिक इतिहास में यह पहली अवसर था, जब हाईकोर्ट व जिला बार एसोसिएशन ने किसी जज की सेवानिवृत्ति पर संयुक्त विदाई समारोह का आयोजन किया। इस दौरान हाईकोर्ट के कार्यवाहक मुख्य न्यायाधीश संजीव सचदेवा, एमपी स्टेट बार काउंसिल के चेयरमैन राधेलाल गुप्ता, हाईकोर्ट एडवोकेट्स बार के अध्यक्ष वरिष्ठ अधिवक्ता संजय अग्रवाल, अतिरिक्त महाधिवक्ता हरप्रीत सिंह रूपारह, हाई कोर्ट बार अध्यक्ष धन्य कुमार जैन, सचिव परितोष त्रिवेदी, जिला बार अध्यक्ष मनीष मिश्रा व सचिव ज्ञानप्रकाश त्रिपाठी मंचासीन थे।

समी युवा वकील खूबे परिश्रम करें :

जस्टिस द्विवेदी ने युवा अधिवक्ताओं के लिए संदेश दिया कि वे खूब परिश्रम करें। ऐसा करने से प्रगति होगी। अपने पक्षकारों को न्याय दिलाने के लिए केस से जुड़ी सभी बारीकियों का अध्ययन करना चाहिए। न्यायदृष्टांत रेखांकित करना चाहिए। इससे जीत सुनिश्चित होती है।

अन्य वक्ताओं ने संस्मरण सुनाए :

कार्यवाहक मुख्य न्यायाधीश सचदेवा ने न्यायमूर्ति द्विवेदी के कार्यकाल को अविस्मरणीय निरूपित किया। वहीं अन्य वक्ताओं ने न्यायमूर्ति द्विवेदी से जुड़े संस्मरण साझा किए। कार्यक्रम का संचालन हाई कोर्ट बार के सचिव परितोष त्रिवेदी ने किया। कार्यक्रम में हाई कोर्ट बार के वरिष्ठ उपाध्यक्ष अमित जैन, उपाध्यक्ष प्रशांत अवस्थी, संयुक्त सचिव योगेश सोनी, कोषाध्यक्ष राजेंद्र प्रताप सिंह, पुस्तकालय सचिव रजनीश उपाध्याय, कार्यकारिणी सदस्य मनोज कुशवाहा, सपना तिवारी, विनोद मिश्रा, गरिमा तिवारी, रवींद्र प्रताप सिंह, प्रियंका चंसोरिया व सिमता केहरी उपस्थित थे।



पत्नी ने प्रेमी से मिलकर कराई थी पति की हत्या, तीन को उम्रकैद

जबलपुर। जिला अदालत ने प्रेमी से मिलकर पति की हत्या कराने वाली पत्नी सहित तीन को उम्रकैद की सजा सुनाई। विशेष बात यह है कि कोर्ट ने आरोपी प्रेमी को जमानत, हत्या व एससीएसटी एक्ट के तहत लिहरे आजीवन कारावास की सजा सुनाई है। महंगवां थानांतर्गत 2022 में यह जघन्य हत्याकांड हुआ था। विशेष न्यायाधीश (एससी/एसटी) गिरिश दीक्षित की कोर्ट ने आरोपियों पर जुर्माना भी लगाया। अभियोजन के अनुसार, महंगवां थानांतर्गत जय कुमार चौधरी ने रिपोर्ट दर्ज कराई कि उसका भतीजा मृतक आशीष चौधरी राजमिस्त्री का काम करता था। 24 सितंबर 2022 की शाम करीब 06 बजे साप्ताहिक बाजार के लिये खरीदारी करने वाम कुम्हरी आया था। करीब शाम 07-15 बजे उसने शराब दुकान के पास अपने भतीजे आशीष चौधरी को देखा था। वह शराब दुकान के सामने गेन रोड पर गांव के धर्मकंद उर्फ धिन्नु पटेल एवं अमित उर्फ चालीसा के साथ खड़ा होकर बात कर रहा था। उसके बाद उसका भतीजा आशीष अपनी मोटर साईकल से तथा धर्मकंद एवं अमित दूसरी मोटर साईकल से परसेल की तरफ चले गये थे। 25 सितंबर 2022 को उसे जानकारी लगी कि आशीष की लाश कूबा बटिया के पास मिली है। उसने देखा तो आशीष के सिर के बायें तरफ चेहरे में खून लगा था गले में गमछ लिपटा खून बह रहा था, पास में आशीष की मोटर साईकल पड़ी थी। उसे देखकर घेरा लगा कि जैसे किसी ने पत्थर मारकर सिर में चोट पहुंचाकर आशीष की हत्या कर दी है। परिवादी के संदेह के आधार पर आरोपीगण से पूछताछ की गई। पूछताछ में धर्मकंद ने मृतक आशीष की पत्नी मनीषा उर्फ साधना से उसके अंतिम संबंध होना स्वीकार किया। उसने बताया कि इसकी जानकारी मृतक को लग जाने पर मृतक द्वारा साधना को परेशान किया जा रहा था। जिसके कारण साधना के कंधे पर आरोपी धर्मकंद द्वारा अपने दोस्त अमित उर्फ चालीसा पटेल के साथ मिलकर आशीष चौधरी को बुलाकर उसे शराब पिलाई। बाद में सिर में पत्थर पटक कर उसकी हत्या कर दी। शव एवं उसकी मोटर साईकल को गढ़दें में फेंककर उसकी हत्या को एक्सीडेंट का रूप देने की कोशिश की। मृतक के मोबाइल को हिरन नदी में फेंक दिया एवं घटना की जानकारी फोन के माध्यम से साधना को दी। प्रथम दृष्टया आरोपीगण के विरुद्ध अपराध किया जाना पाये जाने से थाना महंगवां में धारा 302, 201/34, 120बी, 109 भादवि, 3(2)(व्ही) एससी/एसटी एक्ट के तहत एफआईआर दर्ज की गई। प्रकरण में प्रस्तुत वैज्ञानिक साक्ष्य/सकारात्मक बायोलाजिकल रिपोर्ट, डीएनए रिपोर्ट, अगुल चिह्न विशेषज्ञ की रिपोर्ट,



स्टेशन में अवैध फूड सप्लाइ गिरोह का मंडाफोड़

आरपीएफ और फूड विभाग की संयुक्त कार्रवाई

जबलपुर। जबलपुर रेलवे स्टेशन पर अवैध रूप से ट्रेनों में खाद्य सामग्री की आपूर्ति करने वाले एक संगठित गिरोह के खिलाफ रेलवे सुरक्षा बल और खाद्य विभाग की टीम ने संयुक्त छापामार कार्रवाई की। इस दौरान 9 अवैध वेंडरों को पकड़ा गया और एक बेस किचन को सील कर वहां से बड़ी मात्रा में खाना बनाने और पैक करने की सामग्री जब्त की गई। कार्रवाई की शुरुआत एक गुप्त सूचना के आधार पर हुई, जिसमें बताया गया कि सिविल लाइन स्थित हेड पोस्ट ऑफिस के पास एक बेस किचन से अवैध रूप से ट्रेनों में खाना सप्लाय किया जा रहा है। आरपीएफ पोस्ट प्रभारी राजीव खरब के नेतृत्व में गठित टीम ने स्टेशन पर दबिश देकर 9 वेंडरों को पकड़ा, जो बिना लाइसेंस यात्रियों को खाना बेचते पाए गए। जांच के दौरान पकड़े गए वेंडरों ने खुलासा किया कि वे जियाउल हक मंसूरी उर्फ रिकू द्वारा संचालित बेस किचन से खाना लेकर ट्रेनों में यात्रियों को बेचते थे, और इसके बदले कमीशन प्राप्त करते थे। इस बयान के बाद फूड इंस्पेक्टर मधुरी मिश्रा और सिविल लाइन थाना पुलिस की मौजूदगी में बेस किचन पर छापामार किया। कार्यवाही में 3 गैस सिलेंडर, 2 गैस चूल्हे, 5 बड़े भण्डो, प्रेशर कूकर, स्टील टंकी, बिरयानी पैकिंग मशीन, मसाला चक्की, खाना पैक करने की मशीनें जब्त की गईं। इसके अतिरिक्त, फूड इंस्पेक्टर द्वारा लिए गए सैम्पल और दस्तावेजों की जांच में पाया गया कि वहां मौजूद फूड लाइसेंस अमान्य है। आरपीएफ ने जियाउल हक मंसूरी उर्फ रिकू, विनायक रजक समेत सात लोगों के खिलाफ रेलवे अधिनियम की धारा 144, 137 व 145 के तहत केस दर्ज किया है। जिनपर मामला दर्ज हुआ उन्हें अभिषेक वर्मा, मोहन कुशवाहा, हिमांशु जायसवाल, संदीप साकेत, प्रदीप रजक, गणेश प्रसाद, कृष्ण कुमार कोल, लखन लालवानी, विकास बनासी, आकाशपुरी के नाम भी शामिल हैं।

गर्भवती की ऑपरेशन के बाद प्रसूति उपरांत अत्यधिक ब्लीडिंग से मौत

जबलपुर। जबलपुर जिले में प्राइवेट अस्पतालों की मनमानी और लापरवाही के चलते आम लोगों की जान मुश्किलों में पड़ रही है। यहां संजीवनीनगर क्षेत्र में एक पुलिस आरक्षक की गर्भवती पत्नी की ऑपरेशन के बाद प्रसूति उपरांत अत्यधिक ब्लीडिंग हो जाने से मौत हो गई।

बताया गया है कि नरसिंहपुर जिले के गाडरवारा की रहने वाली प्रतीक्षा कौरव नाम की महिला को प्रेगनेंसी के दौरान संजीवनी नगर थाना क्षेत्र के धनवंतरी नगर क्षेत्र के जैन नर्सिंग होम में भर्ती कराया गया था जहां गर्भवती महिला को ऑपरेशन के लिए ले जाया गया महिला ने बच्चों को जन्म देने के

बाद अस्पताल की लापरवाही के चलते उस महिला की इलाज के दौरान मौत हो गई। परिजनों ने डॉक्टर पर लापरवाही की आरोप लगाए हैं।

शहर के गढ़ा थाने में पदस्थ

मृतिका के परिजनों ने डॉक्टरों पर लगाया लापरवाही का आरोप

पुलिस आरक्षक यशवंत कौरव नरसिंहपुर जिले के गाडरवारा क्षेत्र का निवासी है उसकी 27 वर्षीय पत्नी प्रतीक्षा गौरव गर्भवती थी जिन्हें डिलीवरी के लिए जैन नर्सिंग होम में भर्ती कराया गया था जहां डॉक्टरों के द्वारा महिला की

डिलीवरी के लिए ऑपरेशन थिएटर ले जाया गया लेकिन बच्चे को जन्म देने के बाद डॉक्टर ने मां को मृत घोषित कर दिया वहीं यशवंत ने अस्पताल और डॉक्टरों की लापरवाही के चलते मौत का कारण बताया है जहां इस घटना के बाद यशवंत और उनके परिजनों ने इसकी शिकायत धनवंतरी नगर चौकी में की है जहां पुलिस अब पूरे मामले की जांच करेगी

परिजनों ने बताया कि प्रतीक्षा पहले से एक बच्चा है उसके बाद वही दूसरे बच्चे को जन्म देने वाली थी परिजनों के द्वारा प्रतीक्षा जैन नर्सिंग होम में भर्ती कराया गया था बच्चों को जन्म देने के बाद प्रतीक्षा की ब्लीडिंग ज्यादा हो जाने से उसकी मौत हो गई परिजनों ने बताया कि डॉक्टरों की लापरवाही की चलती उनकी बहू की मौत हुई है वहीं परिजनों ने पुलिस अधीक्षक और जिला कलेक्टर से ऐसे डॉक्टरों और अस्पतालों पर कार्यवाही करने की मांग की है।

कालोनाईजरो पर नगर निगम द्वारा लगातार कार्रवाई जारी

जबलपुर। नगरीय निकाय सीमा में अवैध रूप से कॉलोनी विकसित करने वाले कॉलोनाईजरो पर लगातार नगर निगम द्वारा कार्रवाई की जा रही है। इस संबंध में निगमायुक्त श्रीमती प्रीति यादव ने संबंधित अधिकारियों को कार्रवाई करने कड़े निर्देश प्रदान किये थे। कार्रवाई के संबंध में कॉलोनी सेल के प्रभारी सुनील दुबे ने बताया कि त्रिपुरी वार्ड क्रमांक 03 मौजा पुरवा खसरा नं. 774/2 की भूमि पर शास्त्री नगर चौराहे के पास श्रीमती कमला बाई पटेल पति लक्ष्मण रणधीर सिंह द्वारा अवैध कॉलोनी का निर्माण किया जा रहा था, जिसे नगर निगम के कॉलोनी सेल द्वारा आज ध्वस्त कर दिया गया। उन्होंने बताया कि निगमायुक्त श्रीमती प्रीति यादव के निर्देश पर अवैध कॉलोनी निर्माण करने वालों को पूर्व में नोटिस जारी किया गया था, परन्तु उनके द्वारा कोई जवाब प्रस्तुत नहीं किया गया। जिसके कारण उक्त भूमि के अवैध विकास कार्य को ध्वस्त कर दिया गया। कार्यवाही के समय कॉलोनी सेल के उपयंत्री मनोज तिवारी, समयपाल नीतेश जैन, मुकुल तिवारी, अतिक्रमण शाखा में आदि प्रभारी चन्ना कोरी एवं वृजकिशोर तिवारी आदि उपस्थित रहे।

संग्राम सागर जल प्रबंधन की अद्भुत विरासत

जबलपुर।

वीरगंगा रानी दुर्गावती गोंडवाना क्षेत्र में जल प्रबंधन के क्षेत्र में कई उल्लेखनीय कार्य की है। उनके जल प्रबंधन के विरासत से 461 साल बाद भी लोगों को पीने के लिए पानी तथा फसलों की सिंचाई के लिए पानी मिल रहा है। वीरगंगा रानी दुर्गावती ने जल प्रबंधन के लिए कई महत्वपूर्ण कार्य किये हैं, जिनमें उन्होंने तालाबों व जलाशयों का निर्माण किया। जल संचय को वैज्ञानिक तरीकों को अपनाया, जिसके कारण उनके द्वारा निर्मित जलाशयों के पानी जब ओवर फ्लो होता था तो स्वयंसेवक जलाशय में चला जाता था। जल प्रबंधन के उनके इंटरकनेक्टेड सिस्टम अद्भुत है। कहा जाता है कि उन्होंने जबलपुर में 52 जलाशयों का निर्माण किया था, जिसमें संग्रामसागर, रानीताल, आधारताल, मढ़ोताल, चेरीताल, सूपाताल, हनुमानताल आदि अनेक जलाशय थे। जो तत्समय के विशिष्ट लोगों के नाम से आज भी विख्यात हैं।



461 साल बाद भी लोगों को पीने के लिए पानी तथा फसलों की सिंचाई के लिए पानी मिल रहा

संग्राम सागर उन्होंने अपने ससुर संग्राम शाह के नाम से सुंदर पहचानों के बीच में बनवाई थी। जिसे जबलपुर का एयरकंडीशनर भी कहा जाता है। यह सुंदर जलाशय एक आकर्षक पर्यटन स्थल के रूप में शहर के मध्य स्थित है। चूंकि पहचानों के बीच होने से इस क्षेत्र में कई प्रजातियों के पक्षियों देखने को मिल जाती है। साथ ही एक लोकप्रिय पर्यटन स्थल के रूप में अपना स्थान बना चुका है। संग्राम सागर को पहले

जैसे उसके वास्तविक स्वरूप में लाने के लिए शहर के जागरूक लोगों ने सार्थक प्रयास किया और उस विरासत को नए स्वरूप में लाया गया। संग्राम सागर के पुनर्जीवन से वहां साल भर पर्याप्त पानी रहता है, जिसे देखने के लिए दूर-दूर से लोग जाते हैं। संग्राम सागर वाकई जबलपुर के अद्भुत सौंदर्य से युक्त भरा पूरा तालाब है। इसको सुंदरता के लिए स्थानीय प्रशासन के प्रयास ने भी चार चांद लगा दिया है।

संगठन सृजन अभियान में हो रही भविष्य की पहचान

जबलपुर। कांग्रेस के केंद्रीय पर्यवेक्षक रवि बहादुर सिंह ने यहां कहा संगठन सृजन अभियान के दौरान ऐसे लोगों की पहचान की जा रही है जो भविष्य के लोक अध्यक्ष, जिला अध्यक्ष, प्रवक्ता या प्रदेश स्तर पर नेतृत्व की भूमिका निभा सकें। उन्होंने कहा, यह केवल एक राजनीतिक पुनर्गठन नहीं, बल्कि नेतृत्व तैयार करने की जिम्मेदारी है। गौरतलब है की कांग्रेस के संगठन सृजन अभियान के तहत जबलपुर ग्रामीण क्षेत्र में व्यापक संवाद और बैठकें आयोजित की गईं। जिसके बाद केंद्रीय पर्यवेक्षक रवि बहादुर सिंह ने पत्रकारों से चर्चा करते हुए अभियान के उद्देश्यों, रणनीतियों और भविष्य की योजनाओं पर विस्तार से जानकारी दी। यहां जिला प्रभारी विधायक रजनीश सिंह, डॉ. नीलेश जैन, वरिष्ठ नेता राजेंद्र मिश्रा सहित कई नेता इस अवसर पर मौजूद थे।

अभियान कोई औपचारिकता नहीं

केंद्रीय पर्यवेक्षक ने स्पष्ट किया कि यह अभियान केवल औपचारिकता नहीं है, बल्कि इससे प्राप्त फीडबैक को सीधे कांग्रेस के शीर्ष नेतृत्व राहुल गांधी, राष्ट्रीय अध्यक्ष मल्लिकार्जुन खड़गे और प्रदेश नेतृत्व को

सौंपा जाएगा। उनका कहना था, "हम हर वर्ग से जुड़े महिलाओं, युवाओं, एससी-एसटी और ओबीसी समुदायों के लोगों से मिलें और उनकी भावनाएं, अपेक्षाएं और सुझावों को गंभीरता से लिया गया।"

8 हजार कार्यकर्ताओं से संवाद

जिला ग्रामीण के विभिन्न ब्लॉकों में आयोजित बैठकों और रायशुमारी के बाद रवि बहादुर सिंह ने बताया कि उन्होंने बीते दिनों जबलपुर ग्रामीण के 7 ब्लॉकों में करीब 7 से 8 हजार कार्यकर्ताओं और नागरिकों से संवाद किया। इस संवाद कार्यक्रम का मुख्य उद्देश्य जमीनी हकीकत समझना, संगठन की कमजोरियों को पहचानना और उन्हें सुधारते हुए पार्टी को एक नई दिशा देना है।

संवाद से संगठन निर्माण की दिशा में प्रयास

रवि बहादुर सिंह ने कहा कि कांग्रेस एक ऐसी पार्टी है जो संवाद और लोकतांत्रिक प्रक्रिया में विश्वास रखती है। उन्होंने कहा रायशुमारी कार्यक्रमों के मन की आवाज है, जिसे हम राष्ट्रीय नेतृत्व तक पहुंचा रहे हैं। उन्होंने कहा, इस अभियान का उद्देश्य केवल संगठनात्मक ढांचे को मजबूत करना ही नहीं, बल्कि नई नेतृत्व शक्ति की तलाश भी है।

आर्मी ने शुरू किया ओल्ड ग्रांट बंगलों का सर्वे

जबलपुर। केंद्र सरकार द्वारा कैंट क्षेत्रों के सिविल हिस्सों को निकटवर्ती नगर निकायों को सौंपने की प्रक्रिया तेज कर दी गई है। इस पहल के बीच, सेना ने जबलपुर कैंट के ओल्ड ग्रांट बंगलों और उनसे जुड़ी जमीनों की गहन जांच-पड़ताल शुरू कर दी है। सुरक्षा की दृष्टि से शुरू किए गए इस सर्वेक्षण के जरिए सेना ने सिविल संपत्ति की स्थिति का मूल्यांकन कर रही है, बल्कि अतिक्रमण और अवैध कब्जों पर भी नजर रख रही है। आर्मी स्टेशन सेल के नेतृत्व में चल रहे इस ऑडिट अभियान में डिफेंस एस्टेट ऑफिस, मिलिट्री इंजीनियरिंग सर्विस और कैंट बोर्ड के अधिकारी भी शामिल हैं। संभावित विवाद की स्थिति में पुलिस बल भी तैनात रहेगा। यह पहला मौका है जब सेना ने कैंट क्षेत्र के बंगलों की स्थिति का प्रत्यक्ष निरीक्षण करने का निर्णय लिया है। जानकारी के अनुसार जबलपुर कैंट क्षेत्र में करीब 29 ओल्ड ग्रांट बंगले हैं, जिनमें से अधिकांश में सिविल लोग रह रहे हैं। कुछ बंगले जर्जर अवस्था में हैं या फिर पूरी तरह से खाली हो चुके हैं। इनमें से कुछ को सेना पहले ही अपने अधीन ले चुकी है, जबकि कई में अभी भी पुराने ग्रांटधारक या उनके परिवार निवासरत हैं।

अवैध निर्माण और कब्जे की होगी जांच

सर्वे के दौरान टीम प्रत्येक बंगले में रह रहे परिवारों की पहचान करेगी, उनके दस्तावेज (जैसे आधार कार्ड) की जांच की जाएगी और यह देखा जाएगा कि कहीं अवैध निर्माण या सब-लॉटिंग तो नहीं की गई है। पूरी कार्यवाही की वीडियो रिकॉर्डिंग भी की जाएगी। इसके अतिरिक्त, MES और कैंट बोर्ड की टीम जमीन के सरकारी रिकॉर्ड के अनुसार नपवाई करेगी ताकि यह पता चल सके कि कोई अतिक्रमण तो नहीं हुआ है।

प्लांटिंग कर बेच दी गई जमीनें अब जांच के घेरे में

एक बड़ी चिंता की बात यह है कि कैंट क्षेत्र के कई बंगलों की खुली जमीनों कथित तौर पर अवैध रूप से प्लांटिंग कर बेच दी गई हैं। सर्वे में यह भी उजागर किया जाएगा कि किसने किस हद पर जमीन पर कब्जा किया या निवास किया है। खास बात यह है कि इन लेनदेन में महज सौ-सौ रुपए के स्टॉप पेपर का उपयोग किया गया है, जिससे अब जमीन बेचने वालों में खलबली मची है।



गाय की पसली में फंसा चम्मच निकाला

जबलपुर।

पशुचिकित्सा एवं पशु पालन महाविद्यालय जबलपुर के अंतर्गत पशु शल्य चिकित्सा विभाग द्वारा गंभीर अवस्था में लाई गये एक गाय का सफल आपरेशन कर उपचार किया गया। डॉ आरके शर्मा ने बताया गत दिवस गौ सेवकों द्वारा एक गाय लाई गई, जिसमें नीचे की पसलियों में घाव बना हुआ था जिसमें से गोबर एवं चम्मच की डंडी बाहर आ रही थी। डॉक्टरों ने आपरेशन द्वारा उस चम्मच को निकाला और टंक्के लगाए गये। कुलपति डॉ मंदीप सिंह ने बताया अब विश्वविद्यालय में पशुओं के लिये जटिल शल्य चिकित्सा भी उपलब्ध है।

पशुचिकित्सा महाविद्यालय में सफल ऑपरेशन

रथ खींचने आतुर दिखे भक्तगण

रिमझिम फुहारों के बीच नगर का भ्रमण करने निकले भगवान



हरिभूमि सिहोरा

लगे जय जय जगन्नाथ के नारे

धर्म जागरण समिति के सिहोरा के तत्वावधान में रिमझिम फुहारों के बीच भगवान जगन्नाथ, बालभद्र एवं बहन सुभद्रा के साथ सिहोरा नगर भ्रमण पर निकले आस्था उमंग और उत्साह से सराबोर रथयात्रा सायंकाल करीब पांच बजे प्रारंभ हुई जिसका जगह जगह भव्य स्वागत भी किया गया।

भगवान को रथ में विराजमान कर बाबा शाला कटरा मोहल्ला से पूजन अर्चन के बाद भव्य रथ यात्रा प्रारंभ हुई जो झंडा बाजार, कालभैरव चौक, सरावगी मोहल्ला, महावीर चौराहा, मैना कुआं, हरदौल मंदिर से होकर निकली तथा बाबाताल में संपन्न हुई। सैकड़ों भक्त गण भगवान का रथ खींचने आतुर नजर आये आगे आगे बैंड बाजों के साथ गणमान्य नागरिक चल रहे थे उसके पीछे महिला पुरुष बच्चे सहित अन्य सभी भक्त गण जय जगन्नाथ के नारे लगाते चल रहे थे।

जगन्नाथ के मात को जगत पसारे हाथ

रथ से ही सभी को महाप्रभु का भात का प्रसाद वितरण किया जा रहा था। रिमझिम बारिश होने के बावजूद भक्तों का उत्साह कम नहीं हुआ और जगन्नाथ स्वामी के दर्शन करने पुरे रथयात्रा मार्ग में बड़ी संख्या में दोनों तरफ श्रद्धालु भक्त गण खड़े थे जो दर्शन पाकर अपने आप को धन्य कर लेना चाहते थे। हर साल निकलने वाली इस ऐतिहासिक रथयात्रा का नगर में अपना एक अलग ही स्थान है जिसके दर्शन करने ग्रामीण क्षेत्रों से भी बड़ी संख्या में भक्त गण सिहोरा आते हैं।

एक जीवन बचाना एक विरासत बनाने के बराबर है : आशीष दुबे

जबलपुर। मध्यप्रदेश विधानसभा के पूर्व अध्यक्ष स्वर्गीय दादा ईश्वरदास दास रोहाणी के 79वें जन्मदिवस के अवसर पर दादा ईश्वरदास रोहाणी सेवा समिति के द्वारा जन्मदिवस सेवा सप्ताह के द्वितीय दिवस जबलपुर सांसद आशीष दुबे एवं मयंक श्रीवास्तव ने स्वर्गीय दादा रोहाणी के तेलचित्र पर माल्यार्पण एवं दीप प्रज्वलन कर शुभारंभ किया। इस अवसर पर सांसद आशीष दुबे ने कहा कि एक जीवन बचाना एक विरासत बनाने के बराबर है- एक नायक बनें, रक्तदान अवश्य करें हर व्यक्ति को जीवन काल में अपने रक्त का दान जरूर करना चाहिए। शुक्रवार को ए.पी.एम. स्कूल, सदर में रक्तदान शिविर एवं स्वास्थ्य शिविर प्रातः 09 से 01 बजे दोपहर तक आयोजित किया गया जिसमें 75 रक्तदाताओं ने रक्त दान किया और 788 मरीजों का निःशुल्क स्वास्थ्य परीक्षण कर दवाइयां वितरित की गई आवश्यकता पड़ने पर जरूरत मंदों को रक्त प्रदान किया जावेगा। इस अवसर पर विधायक अशोक ईश्वरदास

रोहाणी, रिक्रुज विज, डा. सुनील मिश्रा, सचिन जैन, माइकल प्रदीप कपूर, आशीष राव, मयंक श्रीवास्तव, सौरभ गोयल, अंशुमन शुक्ला, नीलेन्द्र चटर्जी, शेखर पिल्ले, सुंदर अग्रवाल, चमन रजक, हेमंत केशरवानी, कपिल पाण्डेय, श्याम कन्नौजिया, सुधीर शर्मा, दशरथ पिल्ले, ज्योतिराम रेड्डी, जय रोहाणी, राहुल पिल्ले, सोनू रजक, अंकित फ्रांसिस, रचित चैरसिया, श्रीमती कंचन शरण, श्रीमती गुड्डिया दयाल, श्रीमती लता रजक, प्रमोद बेन, आकाश मलिक, राकेश कलसिया, एलविंस ग्रैसियस, अरुण कुशवाहा, आकाश लिंगम, अनिकेत कोटवार, श्रीमती उर्मिला विश्वकर्मा, हेमा महात्मा, रतन सिंग राजपूत, श्रीमती नीलम करोसिया, मदन बेलवंशी, भूपेन्द्र गौतम, विमल गोलछा, राजेश श्रीवास्, डा. ऋषि बावरिया, अंकित पाण्डेय, समीर बमन, विनय रोहाणी, बंटी शिवहरे, श्रीमती राधा धामन, श्रीमती रूपा बावरिया, विकास बावरिया, बलराम बाल्मीक, संजय बावरिया सहित सभी कार्यकर्ता उपस्थित रहे।

समस्याओं के निराकरण के लिए हुआ संवाद

जबलपुर। निगमायुक्त श्रीमती प्रीति यादव के द्वारा अस्पताल भवनों, नर्सिंग होम्स में भवन निर्माण, पार्किंग, एम.ओ.एस., अग्निशमन से सम्बंधित मापदंडों के अनुपालन, कंपाउंडिंग और अग्नि सुरक्षा प्रमाणीकरण की प्रक्रिया में शासन द्वारा जारी गाईडलाइंस के अनुरूप क्रियाचर्यन करने में आ रही व्यावहारिक कठिनाइयों के निराकरण के लिए संबंधित जनों से संवाद कार्यक्रम किया गया। संवाद कार्यक्रम के संबंध में निगमायुक्त श्रीमती यादव ने बताया कि शासन द्वारा जारी गाईडलाइंस के अनुरूप ही उपरोक्त सभी जगहों पर व्यवस्थाएं सुरक्षा को ध्यान में रखते हुए निर्मात आवश्यक है। जिस पर अस्पताल संचालकों द्वारा बताई गई समस्याओं के निराकरण हेतु निगमायुक्त द्वारा समस्त नर्सिंग होम्स एवं अस्पताल भवनों की अस्पताल संचालकों की उपस्थिति में भवन निर्माण तथा अग्नि सुरक्षा सम्बन्धी विस्तृत जाँच किए जाने हेतु समस्त बी.सी.एम.ओ. तथा अग्नि शमन अधिकारी को निर्देशित किया गया। बैठक में उपर आयुक्त व्ही.एन. बाजपेयी, बी.सी.एम.ओ. जगदेव सिंह, शैलेन्द्र सिंह कौरव, मनोष तड़से, अग्निशमन अधिकारी कुशाव ठाकुर, उपयन्त्री दिग्दर्श सिंह, स्वास्थ्य विभाग से मुख्य चिकित्सा एवं स्वास्थ्य अधिकारी डॉ. संजय मिश्रा, डॉ. आदर्श विश्वाणंद तथा मध्यप्रदेश नर्सिंग होम्स एंड हॉस्पिटल्स एसोसिएशन से डॉ. अमरेंद्र पांडे, डॉ. अविजित विश्वाणंद, डॉ. संजय नागराज, डॉ. अभिजीत मुखर्जी, डॉ. नवीन कोठरी एवं अन्य सदस्य उपस्थित रहे।

बदमाशों ने 2 लाख की डिमांड पूरी न होने पर की वारदात पिता पुत्र पर चाकू से वार के बाद किया फायर

जबलपुर। गोरखपुर थाना अतंगत शर्मा कम्पाउंड गोरखपुर में स्कार्पियो खरीदने के लिए 2 लाख रुपए की मांग करने वाले बदमाश ने अपने साथियों के साथ एक पिता पुत्र पर चाकू से जानलेवा हमला कर घायल कर दिया। वहीं बीच बचाव करने आए चाचा सहित पिता, पुत्र पर फायर कर दिया जिससे तीनों बाल बाल बच गए। गोरखपुर पुलिस थाने से प्राप्त जानकारी के अनुसार शर्मा कम्पाउंड गोरखपुर निवासी 31 वर्षीय पल्लव शर्मा गत रात अपने घर के बाहर अपने पिता अतुल शर्मा के साथ खड़ा था, तभी मोनू सबलोक अपने साथियों के साथ आया और उसके पिता से स्कार्पियो खरीदने के लिये 2 लाख रूपये की मांग करने लगा, उसके पिता ने किस बात के रूपये चाहिये कहा, तो मोनू ने चाकू से उसके पिता की जांच व पेट पर हमला कर दिया। पल्लव ने बीच बचाव किया तो मोनू ने उसकी दोनों जांघों पर चाकू से हमला कर दिया। कम्पाउंड के लोग बचाने आये तो मोनू सबलोक ने देशी कट्टे से पल्लव एवं उसके पिता अतुल शर्मा, चाचा अजीत शर्मा के उपर फायर किया, जिससे तीनों बाल बाल बच गए। पुलिस ने सभी आरोपियों के खिलाफ रिपोर्ट पर धारा 296, 109, 119(1), 3(5) बीएनएस का अपराध पंजीबद्ध कर विवेचना में लिया गया।



गांजा व नशे के इजैवशनों के सौदागरों पर प्रहार

जबलपुर। पुलिस मुख्यालय से मिले निर्देशों के बाद जबलपुर जिला पुलिस ने नशे के सौदागरों के खिलाफ जमकर प्रहार किया। 12 जून से 26 जून के बीच 84 किलो गांजा और 128 नशीले इजेक्शन जब्त किए गए। पुलिस ने 15 आरोपियों को गिरफ्तार किए। पुलिस अधीक्षक संपत उपाध्याय ने बताया कि पिछले दिनों की गई कार्रवाई के दौरान गांजा तस्करी में लिप्त 11 आरोपी और नशीले इजेक्शन बेचने के आरोप में 3 आरोपियों को गिरफ्तार कर 84 किलो 865 ग्राम गांजा कीमती लगभग 16 लाख 97 हजार रूपये का एव 2 हजार 128 इजेक्शन जब्त किए। मादक पदार्थ के कारोबार में लिप्त आरोपियों के विरुद्ध जबलपुर पुलिस की कार्यवाही लगातार जारी रहेगी।

296 पाव देशी शराब जप्त

जबलपुर। चरगवां पुलिस ने ग्राम हीरापुर से चरगवां की ओर आ रहे प्लास्टिक टब बेचने वाले एक व्यापारी के पास से 296 पाव देशी शराब और बाईक जब्त की है। बताया गया है कि आरोपी टब बेचने की आड़ में अवैध शराब की तस्करी करता है। चरगवां थाना प्रभारी उप निरीक्षक अभिषेक प्यासी ने बताया कि प्रत्येक साप्ताहिक बाजार में प्लास्टिक टब बेचने वाला व्यापारी चांदमारी तलेया घमापुर निवासी 26 वर्षीय नवीन खताविया गत दिवस अपनी बाईक क्रमांक एमपी 20 जेडटी 2291 में प्लास्टिक के टब बेचने के लिए घुघरी हीरापुर के जंगल व नहर के पास से आ रहा था। मुखबिर की सूचना पर ग्राम हीरापुर से चरगवां की ओर आ रहे नवीन खताविया को पकड़ लिया। चैक करने पर मोटर सायकिल में बीच में रखे एवं दोनों तरफ लटके प्लास्टिक के टबों में 5 बोरी में 296 पाव देशी शराब और बाईक जब्त की है। जन्त की गई शराब की कीमत 32 हजार 560 रूपये बताई गई है। पुलिस ने आरोपी के विरुद्ध धारा 34(2) आबकारी एक्ट के तहत कार्यवाही की गयी।

टेबल टेनिस प्रतियोगिता में एमपी पावर को मिले 2 कांस्य पदक

जबलपुर। तेलंगाना पावर जनेरटिंग कंपनी के तत्वावधान में पिछले दिनों हैदराबाद में आयोजित 47 वीं अखिल भारतीय विद्युत क्रीड़ा नियंत्रण मण्डल टेबल टेनिस प्रतियोगिता में एमपी पावर की पुरुष टीम ने उत्कृष्ट प्रदर्शन करते हुए कांस्य पदक जीता। पुरुष वर्ग में एमपी पावर के पंकज साठे व सुमित अग्रवाल की जोड़ी ने पुरुष वर्ग की युगल व्यक्तिगत स्पर्धा में कांस्य पदक जीता। महिला टेबल टेनिस प्रतियोगिता के व्यक्तिगत स्पर्धा में एमपी पावर की शीलू चतुर्वेदी व स्नेहलता पवार की जोड़ी युगल के सेमी फाइनल तक पहुंची। उन्हें प्रतियोगिता में चतुर्थ स्थान मिला। प्रतियोगिता में देश भर की 13 पावर यूटिलिटी की टीमों ने भाग लिया। पुरुषों की टेबल टेनिस प्रतियोगिता में एमपी पावर ने अपने पूल में महाराष्ट्र टारकों को 3:1 और राजस्थान पावर प्रसारण कंपनी को 3:0 से पराजित किया। क्वार्टर फाइनल में एमपी पावर ने महाराष्ट्र जेनकों को 3:1 से पराजित कर सेमीफाइनल में प्रवेश किया। सेमीफाइनल में एमपी पावर का रश्मि गुजरात उर्जा विकास निगम लिमिटेड टीम से मुकाबला हुआ जहां एमपी पावर की टीम 3:0 से पराजित हो गई। तृतीय व चतुर्थ स्थान के लिए खेले गए मैच में एमपी पावर ने महाराष्ट्र वितरण कंपनी को पराजित कर कांस्य पदक जीता। प्रतियोगिता में एमपी पावर टीम का प्रतिनिधित्व पंकज साठे, सुमित अग्रवाल, अविनाश वर्मा, महेश बालोदी व हितेश परमार ने किया। एमपी पावर पुरुष टीम में शामिल प्रत्येक खिलाड़ी ने व्यक्तिगत मुकाबलों में एकल स्पर्धा में उत्कृष्ट प्रदर्शन करते हुए तृतीय राउंड तक अपने मैच खेले। एमपी पावर की महिला टीम का प्रतिनिधित्व श्वेता मंडलोई, आकांक्षा श्रीवास्तव, शीलू चतुर्वेदी, स्नेहलता पवार व संगीता रजक ने किया। महिला टीम की मैनेजर एमपी पावर महिला खेल प्रमारी रजनी धारणे थीं।

ड्रायवर का अपहरण कर बंधक बनाकर पीटा

जबलपुर। लार्डार्गन थाना अतंगत कछुपरा ब्रिज के पास साईड में खड़े ट्रक से एक क्रेटा कार के टकराने पर, कार में बैठे दो बदमाशों ने ट्रक ड्रायवर के साथ मारपीट की और अपहरण कर उसे एक कमरे में ले जाकर फिर से मारा पीटा और उखरी चौराहे के पास छोड़ दिया एवं रिपोर्ट करने पर जाने से मारने की धमकी दी। लार्डार्गन पुलिस थाने से प्राप्त जानकारी के अनुसार पीरा मोहल्ला करेली जिला नरसिंहपुर निवासी 53 वर्षीय ड्रायवर अनिल मेहरा शुक्रवार की सुबह लगभग 5 बजे ट्रक क्रमांक एमपी 46 एच 0326 में बल्लेबाग से परचुन लोड करवा कर करेली जिला नरसिंहपुर जा रहा था उसके आगे रखलाल इनवाली का ट्रक जा रहा था, कछुपरा ब्रिज के पास पहुंचने पर उसने अपना ट्रक साईड में खड़ा कर दिया था। कछुपरा रेलवे फाटक तरफ से हाई हाईवे क्रेटा कार क्रमांक एमपी 20 जेड डी 2090 को चलाते हुये आया और अपनी गाड़ी को बैक करते समय उसके खड़े ट्रक के पिछले चक्र से टकरा दिया, कार में बैठे दो लोग नीचे उतरे और उसके साथ गाली गलोज करते हुये उसके साथ मारपीट कर उसके माथा, सिर व पसली में चोटें पहुंचा दी। ड्रायवर अनिल मेहरा का साथी रखलाल इनवाली बीच बचाव करने लगा तो रखलाल के साथ भी मारपीट कर दिए जिससे रखलाल को अंदरूनी चोटें आई है। मारपीट करने के बाद ड्रायवर अनिल मेहरा को कार में बैठाकर ले गये और एक कमरे में बंद कर उसके साथ फिर से मारपीट किये, वहां पर एक व्यक्ति और था जिसने उसके साथ भी मारपीट की उसके बाद तीनों उसे उखरी चौराहा पर गाड़ी से उतार दिये एवं थाना में रिपोर्ट करने पर जान से मारने की धमकी दी। पुलिस ने आरोपियों खिलाफ रिपोर्ट पर धारा 296, 115(2), 127(2), 140(3), 351(2), 3(5) बीएनएस का अपराध पंजीबद्ध कर विवेचना में लिया गया।



श्रीमति ममता पटेल- नेता कॉ लो नी अ धा र ता ल निवासी श्री गोविंद पटेल की धर्मपत्नि श्रीमति ममता पटेल का निधन हो गया है। वे मुकेश पटेल, राकेश पटेल, शुभम पटेल, राजेश पटेल की माताजी थीं। उनकी अंतिम यात्रा आज शनिवार को उनके निज निवास से दोपहर 12 बजे ग्वारीघाट मुक्तिधाम के लिये प्रस्थान करेगी। श्री संजय गुप्ता- होम साईंस कॉलेज रोड नैपियर टाउन निवासी श्री ओंकार प्रसाद गुप्ता के पुत्र श्री संजय गुप्ता (42) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री ललित कुमार भल्ला- रतन नगर गुनेश्वर निवासी श्री ललित कुमार भल्ला (55) का निधन हो गया। अंतिम संस्कार गुनेश्वर मोक्षधाम में किया गया। श्री प्यारे लाल सेन- न्यू रामनगर रामपुर निवासी श्री प्यारे लाल सेन (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जमना बाई बेन- नगर निगम क्वार्टर्स चंडालभाटा निवासी

10 मुहर्रम यौम-ए-आथूरा 6 जुलाई को मोहर्रम पर्व प्रारंभ इस्लामी नए साल की शुरुआत

हरिभूमि जबलपुर।

मुफ्ती-ए-आजम मध्यप्रदेश, हजरत मौलाना डॉक्टर मुशाहिद रजा कादरी बुरहानी ने ऐलान किया है कि इस्लामी नया साल हिजरी सन 1447 मोहर्रम माह से शुरू हो गया है। उन्होंने बताया कि 26 जून (29 जिलाहिज्जा) को जबलपुर में आमतौर पर चाँद नजर नहीं आया, लेकिन माह मोहर्रम के चाँद देखे जाने की शहादत-ए-शरई मौसूल हुई है। लिहाजा, यह ऐलान किया जाता जातो है कि 27 जून, शुक्रवार (जुमा) को मोहर्रम की पहली तारीख थी और आगामी 6 जुलाई, रविवार को (10 मोहर्रम) यौम-ए-आथूरा है।

जबलपुर में मोहर्रम का पर्व हजरत इमाम आली मुकाम के उर्स शरीफ के रूप में अकीदत के साथ मनाया जाता है। संस्कारधानी में मुस्लिम धर्मावलंबियों के साथ-साथ हिंदू धर्मावलंबी भी सवारियां रखते हैं और मोहर्रम पर अपनी अकीदत पेश करते हैं। शहर में सभी धर्मों और समुदायों द्वारा सामूहिक रूप से शरीफ होकर मनाए जाने वाले इस पर्व को पूरे देश में कौमी एकता की मिसाल कहा जाता है। मोहर्रम के मौके पर पूरे देश से लोग जबलपुर आते हैं।

पहली तारीख पर इमामबाड़ों में हाजिरी

शुक्रवार सुबह पहली तारीख के ऐलान के साथ ही इमामबाड़ों में अकीदतमंदों की हाजिरी का सिलसिला शुरू हो गया था और ध्वनि विस्तारकों पर शहीदी कलाम गूँजने लगे थे। इस दौरान जिक्रे शहादतन का भी एहतेमाम किया जा रहा है।

पहली मोहर्रम पर परचम कुशाई

पहली मोहर्रम पर शहर के नगर एवं उपनगर के इमामबाड़ों व बस्तियों में परचम कुशाई का एहतेमाम किया गया। इसी कड़ी में बच्चे गुलशाने मदीना नया मोहल्ला के संयोजन में आज हुसैन चौक में नमाज़-ए-मगरिब के बाद परचम कुशाई की रस्म अदा की गई। इस अवसर पर बारगाह इमाम आली मुकाम में सलातो सलाम पेश किया गया, जिसके बाद इस्लामी नए साल की दुआएं पढ़ी गईं। फतिहा ख्वानी के उपरांत लंगर तकसीम किया गया, जिसमें बड़ी संख्या में अकीदतमंदों ने शिरकत की। इस मुबारक मौके पर हाफिज सिराजुल हसन, हाफिज मोहम्मद वारिश, हाफिज सलाउद्दीन और हाफिज

मोहम्मद तारिक ने सौदाये कर्बला की शान में मनकबत पेश की। इस अवसर पर खालिद मुबीन, शाहिद मुबीन, पप्पू वसीम खान, तारिक राजा, बंटी खान, सलीम नूरी, नकी खान सहित कई गणमान्य व्यक्ति मौजूद रहे। गढ़ा सुपाताल में हसनी हुसैनी सोसायटी द्वारा मुहर्रम की पहली तारीख, शुक्रवार (जुमा) रात 9 बजे इमाम हुसैन की याद में परचम कुशाई का आयोजन किया गया। यह आयोजन हर साल की तरह इस साल भी पूरी अकीदत और उत्साह के साथ संपन्न हुआ। इस कार्यक्रम में हसनी हुसैनी सोसायटी के प्रदेश अध्यक्ष मोहम्मद सोहेल मोनू, समर शाहरूख, सैफ खालिद, फैज सहित सैकड़ों की संख्या में क्षेत्रीय लोग और नगर के विभिन्न इलाकों से आए लोग इकट्ठा हुए। सभी ने इमाम हुसैन की शहादत को याद किया और शांति व सौहार्द का संदेश दिया। नया मोहल्ला, बंद कुआँ स्थित शहीदाने फिदाजाने हुसैन लंगर कमेटी द्वारा परचम कुशाई का आयोजन किया गया, नजरों नियाज पेश की गईं और छबील तकसीम किया गया। इस मौके पर पप्पू वसीम खान, इमरान शोख, अज्जू, अमजद खान, राजा, मुईद खान, छोटे अनवर, शाकिर, इब्बू इमिन्याज पटेल आदि मौजूद रहे।

शिया समुदाय

मोहर्रम के महीने की शुरुआत के साथ ही शिया मुस्लिम समाज में जिक्रे शहादतन का सिलसिला शुरू हो जाएगा इस मौके पर शहर के विभिन्न इमामबाड़ों में मजलिसों का आयोजन किया जाएगा। सुबह 10 बजे, आनंद नगर स्थित दाउद अली इमामबाड़े में मजलिस होगी। दोपहर होते ही, जैदी विला और जाहिद हुसैन इमामबाड़े में महिलाओं के लिए विशेष मजलिसों का आयोजन किया जाएगा, जहाँ वे इमाम हुसैन की शहादत को याद करेंगी और अजादारी करेंगी। शाम 7:30 बजे, बाबुल मुराद में मजलिस होगी, जिसमें अकीदतमंदों की बड़ी तादाद मौजूद रहेगी। रात्रि में, गलाला स्थित शिया इमामबाड़े में एक खास मजलिस का इंतजाम किया गया है, जिसे लखनऊ से तशरीफ लाए मौलाना जाबिर अंसारी साहब संबोधित करेंगे। उनकी तकरीर सुनने के लिए बड़ी संख्या में लोग जुटेंगे। इसके बाद, इमामबाड़ा तत्तू भाई और फाजिल हुसैन में भी मजलिसें आयोजित की जाएंगी, जहाँ इमाम हुसैन और कर्बला के शहीदों को याद किया जाएगा।

सजकता एवं सतर्कता परखने जबलपुर मंडल में मॉकड्रिल

जबलपुर। जबलपुर मंडल के डंडी- स्लीमनाबाद रोड खंड में रेलवे अधिकारियों, कर्मचारियों एवं सिविल अथॉरिटी के आपसी सम्बन्ध के संबंध में तथा घटना स्थल पर त्वरित पहुंचकर राहत कार्य करते बावत सजकता एवं सतर्कता की परख हेतु सम्पार 342/स्पेशल इंजीनियरिंग पर पिकअप एवं डम्पर की आपसी टक्कर में पिकअप पलटने तथा उसके जति 8 से 10 मजदूर दबने तथा गम्भीर चोटें होने के प्रकारण को मॉकड्रिल (मॉकड्रिल) का रीज क्लिफ्टन किया गया। सम्य 12:18 बजे सम्पार 342 के कार्यरत गेटमेन श्री संजय कुमार ने उपरोक्त घटना के संबंध में डंडी स्टेशन पर कार्यरत स्टेशन मास्टर श्री पी.सी. रघुवंशी को सूचित किया गया। कार्यरत डंडी के स्टेशन मास्टर द्वारा तुरंत खंड नियंत्रक जबलपुर तथा स्टेट अथॉरिटी को राहत एवं बचाव कार्य करवाने हेतु सर्व संबंधित को सूचित किया गया। इस संदर्भ में घायलों के बचाव हेतु जबलपुर तथा एकेजेसे से दूटकना राहत गाड़ी को घटना स्थल के लिए रवाना किया गया तथा जबलपुर मंडल के नियंत्रक कार्यालय में रेलवे के वरिष्ठ अधिकारी एडीआरएफ, वरि. मंडल संरक्षक अधिकारी, वरि. मंडल परिचालन प्रबंधक, वरि. मंडल इंजी/सम्बन्ध आदि अधिकारी तत्काल पहुंचते तथा घटना स्थल पर सहायक मंडल इंजी/कटनी एवं सहायक मंडल डिप्टी इंजी/टीआरडी/कटनी त्वरित गति से पहुंचे। इसके अलावा घटना स्थल पर संरक्षक, इंजीनियरिंग, सिगनल, टीआरडी,आर पी.एफ. आदि विभाग के कर्मचारी पहुंचे, सम्य 13:11 बजे वरि. मंडल संरक्षक अधिकारी द्वारा इस घटना को मॉकड्रिल घोषित किया गया। सजकता एवं सतर्कता आदि परखने के उद्देश्य में यह मॉकड्रिल सफल रही।

श्रीमती ममता पटेल- नेता कॉ लो नी अ धा र ता ल निवासी श्री गोविंद पटेल की धर्मपत्नि श्रीमति ममता पटेल का निधन हो गया है। वे मुकेश पटेल, राकेश पटेल, शुभम पटेल, राजेश पटेल की माताजी थीं। उनकी अंतिम यात्रा आज शनिवार को उनके निज निवास से दोपहर 12 बजे ग्वारीघाट मुक्तिधाम के लिये प्रस्थान करेगी। श्री संजय गुप्ता- होम साईंस कॉलेज रोड नैपियर टाउन निवासी श्री ओंकार प्रसाद गुप्ता के पुत्र श्री संजय गुप्ता (42) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री ललित कुमार भल्ला- रतन नगर गुनेश्वर निवासी श्री ललित कुमार भल्ला (55) का निधन हो गया। अंतिम संस्कार गुनेश्वर मोक्षधाम में किया गया। श्री प्यारे लाल सेन- न्यू रामनगर रामपुर निवासी श्री प्यारे लाल सेन (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जमना बाई बेन- नगर निगम क्वार्टर्स चंडालभाटा निवासी

श्री कन्हेदी लाल बेन की धर्मपत्नी श्रीमती जमना बाई बेन (66) का निधन हो गया। अंतिम संस्कार माढ़ोताल मोक्षधाम में किया गया। श्रीमती कलिया बाई- संजय नगर अधारताल निवासी श्री किशन लाल की धर्मपत्नी श्रीमती कलिया बाई (67) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती रेखा जवरानी- कांचघर झंडा चौक निवासी श्री किशन चंद जवरानी की धर्मपत्नी श्रीमती रेखा जवरानी का निधन हो गया। अंतिम संस्कार करियापाथर रमशान भूमि में किया गया।

श्रीमती मुन्नी बाई साहू- रांडी मेन रोड निवासी श्री भोला प्रसाद साहू की धर्मपत्नी श्रीमती मुन्नी बाई साहू (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री मनोज यादव- शीतलामाई वार्ड पूर्वी घमापुर निवासी श्री मनोज यादव (59) का निधन हो गया। अंतिम संस्कार करियापाथर रमशान भूमि में किया गया।

श्रीमती उमा बाई करियार- गौरीघाट रतनाका रोड भल्ला कॉलोनी निवासी श्री जीवन लाल करियार की धर्मपत्नी श्रीमती उमा बाई करियार (65) का निधन हो

गया। अंतिम संस्कार गौरीघाट मुक्तिधाम में संपन्न हुआ। श्रीमती शांति बाई राजपूत- लालमाटी निवासी श्री गंगाराम राजपूत की धर्मपत्नी श्रीमती शांति



बाई राजपूत (89) का निधन हो गया। अंतिम संस्कार करियापाथर रमशान भूमि में किया गया। श्रीमती शीला गोस्वामी- राजीव नगर आईटीआई माढ़ोताल निवासी श्री नंदलाल गोस्वामी की धर्मपत्नी श्रीमती शीला गोस्वामी (50) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राजेंद्र प्रसाद विश्वकर्मा- न्यू शारदा कॉलोनी कंचनपुर अधारताल निवासी श्री राजेंद्र प्रसाद विश्वकर्मा (76) का निधन हो गया। अंतिम संस्कार करियापाथर रमशान भूमि में किया गया।

श्रीमती सरोज केवट- करियापाथर विनोबा भावे वार्ड निवासी श्री बाबू लाल केवट की धर्मपत्नी श्रीमती सरोज केवट (72) का निधन हो गया। अंतिम संस्कार करियापाथर रमशान भूमि में किया गया।

श्री रामपाल विश्वकर्मा- ललित कॉलोनी घमापुर निवासी श्री रामपाल विश्वकर्मा (72) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सरोज केवट- करियापाथर विनोबा भावे वार्ड निवासी श्री बाबू लाल केवट की धर्मपत्नी श्रीमती सरोज केवट (72) का निधन हो गया। अंतिम संस्कार करियापाथर रमशान भूमि में किया गया।

श्रीमती राजरानी तिवारी- संत नगर पोलीपाथर निवासी श्री राम मिलन तिवारी की धर्मपत्नी श्रीमती राजरानी तिवारी (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/श्रेक/उदावन, पगड़ी रम, पुष्पतिथि संबंधी संदेश प्रकाशित कराने के लिए
अब सब्सक्रिप्शन 400/- प्रति कम्पन है.ई.
चिपस सड्डन- 1000 से मी. लेक&सहर्ट 300/-
चिपस सड्डन- 1000 से मी. रंगीन 400/-
चिपस सड्डन- 1000 से मी. रंगीन 1100/-
सम्पर्क करें विज्ञापन विभाग- 9303308294, 9407362160

खबर संक्षेप

आउटर में बदमाशों ने ट्रेन में किया पथराव

कटनी। कटनी रेलवे स्टेशन आ रही गाड़ी संख्या 12268 रीवा इतवारी एक्सप्रेस व कटनी से सतना के लिए रवाना हुई गाड़ी संख्या 22177 महानगरी एक्सप्रेस में खिरहनी फाटक आउटर पर अज्ञात बदमाशों ने पथराव कर दिया। पथराव से एक महिला यात्री घायल हुई है तो वहीं खिड़कियों के कांच टूट गए हैं। पथराव की घटना सामने आने के बाद मंडल कार्यालय जबलपुर तक हड़कंप मच गया है। आरपीएफ व जीआरपी कटनी स्टेशन के आउटर से लेकर पटवारा स्टेशन तक तैनात की गई हैं। आरपीएफ ने कुछ संदेहियों को दबोचा भी है। जानकारी के अनुसार गाड़ी संख्या 12268 रीवा-इतवारी एक्सप्रेस कटनी रेलवे स्टेशन आ रही थी। इसी दौरान पटवारा से कटनी के बीच अज्ञात लोगों ने ट्रेन के एस-1 व एस-3 कोच में पथराव कर दिया। पथराव के बाद ट्रेन में मौजूद ट्रेन स्टाफ ने ट्रेन में ही घायल यात्री का प्राथमिक उपचार किया तो वहीं घायल महिला को जबलपुर में उपचार प्रदान किया गया। हालांकि इस पथराव की सूचना समय रहते कटनी स्टेशन व आरपीएफ को नहीं मिली, जिसके चलते महिला को जबलपुर में उपचार मिला। इसी तरह की घटना कटनी रेलवे स्टेशन से सतना की ओर रवाना हुई गाड़ी संख्या 22177 महानगरी एक्सप्रेस में हुई। खिरहनी फाटक आउटर पर अज्ञात लोगों ने पथराव किया, जिससे बी-6 कोच की खिड़की का कांच क्षतिग्रस्त हो गया। हालांकि सीट पर बैठा यात्री बाल-बाल बच गया। ट्रेन के मानिक स्टेशन पहुंचने पर आरपीएफ ने यात्रियों से घटना की जानकारी ली।

राज्य अधिवक्ता परिषद में 600 अधिवक्ताओं को किया गया नामांकित

कटनी। एड अंजुला सरावगी बजाज जिला प्रतिनिधि शिकायत निवारण समिति ने बताया कि राज्य अधिवक्ता परिषद में नामांकन समिति-ए की बैठक आयोजित की गई। नामांकन समिति ए में परिषद के वाईस चेयरमैन आर. के सिंह सैनी, राजेश कुमार शुक्ला, एवं कोषाध्यक्ष मनीष तिवारी उपस्थित रहे। नामांकन समिति-ए के द्वारा अधिवक्ताओं के हितार्थ कार्य करते हुये नवीन नामांकन आवेदन फॉर्मों पर विचारोपरांत लगभग 600 नामांकन आवेदनों पर अपने हस्ताक्षर से पंजीयन कर मुहर लगाकर नये अधिवक्ताओं को नामांकित किया गया व 2 सनद पुर्नबहाली कर मुहर लगाई गई। बैठक के दौरान अधीक्षक लालमणि कुशवाहा, देवेन्द्र पाण्डेय, प्रणय खरे, अंकित सेन, सागर शर्मा इत्यादि उपस्थित रहे। श्री सैनी ने बताया कि मध्यप्रदेश राज्य अधिवक्ता परिषद में नामांकन समिति ए की बैठक आयोजित की गई जिसमें लगभग 600 अधिवक्ताओं के नामांकन किये गये। बैठक के दौरान परिषद के वाईस चेयरमैन आर. के सिंह सैनी, राजेश कुमार शुक्ला, कोषाध्यक्ष मनीष तिवारी, प्रेम सिंह भदौरिया एवं दिनेश नारायण पाठक, अंजुला सरावगी बजाज, संदीप दुबे एड राकेश यादव एड राजेश सिंह एड अक्षय बजाज एड मंगलजीत सिंह एड अनुराग गुप्ता विपिन चक्रवर्ती ने नए अधिवक्ताओं को बधाई दी।

सम्मिलन निर्धारित

एजेंडो में हुई विस्तृत चर्चा कटनी। नगर पालिक निगम कटनी का 19 मई का स्थगित सम्मिलन शुक्रवार को निगमाध्यक्ष मनीष पाठक की अध्यक्षता में प्रारंभ किया गया। बैठक प्रारंभ होने पर सदन में निर्धारित एजेंडों पर विस्तृत चर्चा प्रारंभ की गई। चर्चा उपरांत सी0एल0पाठक वार्ड स्थित औषधालय के खुलने के उपरांत बंद करने के समय में वृद्धि करने एवं आवश्यक दवाइयों उपलब्ध कराये जाने, स्व0 पन्नालाल बजाज मार्ग का नामकरण, विभागीय सलाहकार समिति की बैठक समय पर न बुलाये जाने, बिना अनुमति/अवैध निर्माण के संबंध, छपरवाह स्थिति गार्डन को अन्य प्रयोजन हेतु न देने के संबंध में अन्य विषयों पर चर्चा उपरांत नियंत्रण संवर्धन से लिया गया। अंत में नगर पालिक निगम कटनी में कार्यरत कर्मचारों की मुकेश दुबे एवं अनुराग निधनसाल के आकस्मिक जायज होने पर गतआत्मा को शांति प्रदान करने हेतु दो मिन्ट का मौन रख कर शोक श्रद्धांजलि अर्पित की गई।

कलेक्टर ने घुमंतु गोवंश को गोशालाओं में पहुंचाने की व्यवस्था के लिए निर्देश ..तो पशु मालिकों पर दर्ज कराएं एफआईआर

हरिभूमि न्यूज़ कटनी

सर्पदंश पीड़ित को पूरी संवेदनशीलता और सजगता के साथ त्वरित उपचार मुहैया कराने सभी सामुदायिक स्वास्थ्य केन्द्रों और प्राथमिक स्वास्थ्य केन्द्रों में पर्याप्त मात्रा में एंटी वेनम इंजेक्शन की उपलब्धता रहे। यह भी सुनिश्चित हो कि सर्पदंश या जहरीले कीड़े के काटने से प्रभावित व्यक्ति को अस्पताल तक पहुंचाने के लिए सहजता से वाहन की उपलब्धता हो। इसके लिए सभी जनपद पंचायत के सीईओ, थाना प्रभारी, संबंधित सरपंच, सचिव व आशा कार्यकर्ता के बीच बेहतर तालमेल रहे, ताकि सर्पदंश पीड़ित को बिना समय गवाए त्वरित उपचार मिल सके। कलेक्टर दिलीप कुमार यादव ने यह निर्देश शुक्रवार को कलेक्ट्रेट सभाकक्ष में आयोजित बैठक में दिए। इस दौरान पुलिस अधीक्षक अभिनय विश्वकर्मा और वनमंडलाधिकारी गौरव शर्मा खासतौर पर मौजूद रहे।

बैठक में अरुण कलेक्टर साधना परस्ते, अतिरिक्त पुलिस अधीक्षक डॉ. संतोष डेहेरिया, सभी एसडीएम, जिला चिकित्सालय के वरिष्ठ चिकित्सक, सभी विकासखंड चिकित्सा अधिकारी, संयुक्त कलेक्टर संस्कृति लटोरिया, डिप्टी कलेक्टर विवेक गुप्ता मौजूद रहे।

कलेक्टर ने बैठक में हाइवे व मुख्य मार्गों



में घुमंतु गोवंशों को गोशालाओं और गौ-आश्रय स्थलों में पहुंचाने के भी निर्देश दिए। कलेक्टर ने अधिकारियों को निर्देशित किया कि 108 एंबुलेंस सेवा, डायल 100 वाहनों के अलावा पंचायत स्तर से सर्पदंश बैठक में दिए। इस दौरान पुलिस अधीक्षक अभिनय विश्वकर्मा और वनमंडलाधिकारी गौरव शर्मा खासतौर पर मौजूद रहे।

बैठक में अरुण कलेक्टर साधना परस्ते, अतिरिक्त पुलिस अधीक्षक डॉ. संतोष डेहेरिया, सभी एसडीएम, जिला चिकित्सालय के वरिष्ठ चिकित्सक, सभी विकासखंड चिकित्सा अधिकारी, संयुक्त कलेक्टर संस्कृति लटोरिया, डिप्टी कलेक्टर विवेक गुप्ता मौजूद रहे।

कलेक्टर ने बैठक में हाइवे व मुख्य मार्गों

डॉक्टर पर कार्यवाही करें, ताकि प्रभावितों को बिना समय गवाये उपचार मिल सके। कलेक्टर ने सीएमएचओ को निर्देशित किया कि वे अस्पतालों के स्टाफ को प्रशिक्षण दें। साथ ही सीएचसी और पीएचसी अस्पतालों में प्रशिक्षित स्वास्थ्यकर्मी की 24 घंटे उपलब्धता सुनिश्चित करने की हिदायत दी।

कलेक्टर ने ताकीद किया कि सर्पदंश से सर्पदंश प्रभावित का उपचार शुरू हो सके। सर्पदंश प्रभावित व्यक्ति के परिजन 108 और 100 डायल के अलावा कलेक्ट्रेट स्थित जिला कंट्रोल रूम के दूरभाष नंबर 07622-220071 और 220072 पर सूचना दे सकते हैं।

कलेक्टर ने सभी एसडीएम को निर्देशित किया है कि वे झाड़-फूक करने वाले बाबाओं, गुनिया, ओझा तथा झोलाछाप

और जिला कंट्रोल रूम में रखी जाय। कलेक्टर ने बैठक में अधिकारियों को निर्देशित किया कि राष्ट्रीय राजमार्ग, हाइवे और मुख्य सड़क मार्गों में गोवंश के स्वच्छंद विचरण और बरसात के मौसम में पशुओं के सड़कों में जमावड़े से होने वाली दुर्घटनाओं की रोकथाम और गोवंश को सुरक्षित गोशालाओं और गौ आश्रय स्थलों में पहुंचाने की व्यवस्था करने के निर्देश दिए। कलेक्टर ने कहा कि आश्रय-स्थलों में भूसा-चारा और पानी का समुचित प्रबंध होना चाहिए।

कलेक्टर श्री यादव ने कहा कि बरसात के मौसम में अधिकतर मवेशी सड़कों पर बैठते हैं जो दुर्घटनाओं की बड़ी वजह बनते हैं। साथ ही जानवर भी कई बार हादसे का शिकार होकर या तो मर जाते हैं या फिर दुर्घटना के कारण भयावह पीड़ा और कष्ट झेलते हैं। इसके लिए कलेक्टर ने नेशनल हाइवे, नगर निगम क्षेत्र और ग्रामीण क्षेत्रों में पर्याप्त वाहनों की तैनाती की हिदायत दी। ताकि घायल पशुओं को तलाज हो सके और मृत गोवंश का नियमानुसार निपटारा हो। उन्होंने कहा कि स्थानीय व्यवस्था के अनुसार अधिकारी अस्थायी तौर पर भी गौ आश्रय स्थलों की व्यवस्था करना सुनिश्चित करें। सड़कों में पशुओं को छोड़ने वाले पशु मालिकों के विरुद्ध एफआईआर व जुर्माना की कार्यवाही की जाये।

ताला तोड़कर लाखों के जेवर व नकदी किये पार

हरिभूमि न्यूज़ कटनी

बदमाशों ने एक रिटायर्ड फौजी के घर में चोरी की वारदात को अंजाम दिया। चोरी ने लाखों के जेवारा सहित नकदी रूप भी पार कर दिये। वारदात निवार चौकी क्षेत्र की है। चोरी की जानकारी परिवार के लोगों को तब हुई जब परिवार कार्यक्रम में शामिल होने के बाद बापस लौटे। मामले की जानकारी पुलिस को दी गई। पुलिस ने मौका मुआयना कर चोरों की पतासाजी का प्रयास कर रही है।



घर लौटे तो टूटा मिला ताला

सेवानिवृत्त फौजी धर्मराज गोस्वामी निवासी निवार रेलवे स्टेशन के पास ने बताया कि 26- को लगभग 10 बजे दिन में घर के सभी लोग कार्यक्रम में शामिल होने के लिए तखला गए थे। सुबह करीब 10 बजे यह अपने भाई के यहां कार्यक्रम में शामिल होने गए थे। तखला गांव कार्यक्रम बाद शाम को जब वह घर लौटे तो उनके घर के कमरों में दरवाजा का ताला टूटा मिला। परिवार के लोगों ने देखा कि कमरों

में रखी अलमारी, लॉकर व बक्सों के ताले टूटे हैं। इसमें रखे करीब लाखों रुपये के जेवारा व 30 हजार की नकदी गायब है। दिन में चोरों ने रैकी लगभग 12 से 1:00 बजे के बीच इस सुने मकान का ताला तोड़ दिया। निवार चौकी पुलिस क्षेत्र में पहुंचकर जांच शुरू कर दी। कटनी शहर में एक बार फिर चोरों का आतंक लोगों के घरों में छाने लगा ग्रामीण क्षेत्र से लेकर शहरी क्षेत्र में भी चोरी जैसी वारदात सामने आने लगी। जांच के दौरान चोरों के बारे में प्रथम दृष्टया सुरांग नहीं लगा सका है। जांच की जा रही है।

नाए कपड़े पाकर खिले बच्चों के चेहरे में आई मुस्कान

हरिभूमि न्यूज़ कटनी

विकासखण्ड बड़वारा के अंतर्गत ग्राम पंचायत पथवारी के केन्द्र क्रमांक 2 में पहुंच कर कलेक्टर दिलीप कुमार यादव ने यहां दर्ज सभी 30 बच्चों को टी-शर्ट और लोवर प्रदान किया। ताकि सभी बच्चे एक ड्रेस कोड यूनिफार्म में आंगनबाड़ी केन्द्र पहुंचें। इस दौरान जिला पंचायत के सीईओ शिशिर गोमावत, पर्यावरणविद एवं मानव जीवन विकास समिति के सचिव निर्भय सिंह सहित बड़वारा तहसीलदार संदीप सिंह ठाकुर मौजूद रहे।

कलेक्टर श्री यादव का पथवारी के आंगनबाड़ी केन्द्र क्रमांक 2 में पहुंचने पर 4 वर्षीय माही सिंह और मानवी ने टीका लगाकर कलेक्टर

कलेक्टर ने पथवारी आंगनबाड़ी केन्द्र के बच्चों को दिया टी-शर्ट और लोवर



का अभिनंदन किया। इसके बाद कलेक्टर श्री यादव ने आंगनबाड़ी केन्द्र में प्रतीक स्वरूप विष्णु सिंह और लक्ष्मी गोस्वामी सहित सभी 30 बच्चों को टी-शर्ट व लोवर प्रदान किया। इस आंगनबाड़ी केन्द्र को मानव जीवन विकास समिति ने गोद

रोचक बनाया जाएगा तथा आंगनबाड़ी केन्द्र के लिए जरूरी आवश्यक सुविधाएं उपलब्ध कराने का प्रयास समिति द्वारा किया जाएगा। यहां निर्भय सिंह ने बताया कि मानव जीवन विकास समिति द्वारा पहले भी विकासखण्ड बड़वारा की 10 आंगनबाड़ी केन्द्रों को गोद लिया जा चुका है। यहां बच्चों को बैठने और लिखने-पढ़ने के लिए टेबल, कुर्सियां विभिन्न प्रकार के शैक्षणिक चार्ट गिनती पहाड़ा सिखाने वाले पाठ्य सामग्रियां और विविध प्रकार के खिलौने भी प्रदान किये गए हैं।

इस मौके पर महिला एवं बाल विकास विभाग की सुपरवाइजर प्रवीण बानो और आंगनबाड़ी कार्यकर्ता शुभा गोस्वामी मौजूद थीं।

शासकीय भूमि में किये गए अतिक्रमण को हटवाया



शासकीय भूमि को अतिक्रमण मुक्त कराने के कलेक्टर दिलीप कुमार यादव द्वारा दिए गए निर्देश के पालन में शुक्रवार को ग्राम झिझरी तहसील कटनी नगर स्थित शासकीय भूमि खसरा नंबर 1266 पर अवैध ऊचा से निर्मित सड़क को जैसीभी मशीन से खुदवा कर हटाया गया। एसडीएम कटनी प्रदीप कुमार मिश्रा ने बताया कि शासकीय मध्य प्रदेश शासन की जमीन पर अवैध रूप से निर्मित रास्ते जो कि मरुम एवं गिट्टी डालकर के बनाया गया था। उसे मौके पर जैसीभी मशीन के द्वारा खुदवा करके नष्ट कर दिया गया है। श्री मिश्रा के मूताबिक अतिक्रमण मुक्त कराई गई इस शासकीय भूमि का अनुमानित बाजार मूल्य करीब 20 लाख रुपए है। बताया गया कि हल्का पटवारी अमित कनकने ने मौके पर मौजूद रहकर शासकीय भूमि को अतिक्रमण मुक्त करवाया है।

इलाज कराने कटनी आ रही महिला हो गई लापता

काफ़ी तलाश के बाद भी नहीं मिलने पर थाना में दी शिकायत

हरिभूमि न्यूज़ कटनी

एक महिला अचानक से लापता हो गई। काफ़ी तलाश करने के बाद भी उसका कोई पता नहीं चल पाया। थक हारकर परिजन पुलिस थाना पहुंचे तथा महिला के लापता होने की शिकायत दर्ज कराई। जानकारी के अनुसार बरही थाना क्षेत्र के ग्राम धवैया निवासी बंसंत लाल साहू ने पुलिस को दी गई शिकायत में बताया कि उसकी पत्नी दुर्घंटिया बाई 21 जून को ग्राम धवैया से इलाज कराने के लिए कटनी के लिए निकली थी। कटनी में उसका



पुत्र रहता है जब दुर्घंटिया बाई कटनी नहीं पहुंची तो परिजनों ने उसकी तलाश करना शुरू किया। काफ़ी पतासाजी के बाद भी महिला का कोई भी अता पता नहीं मिल पाया। इसके बाद परिजन थाना पहुंचे और महिला के लापता होने की शिकायत दर्ज कराई। पुलिस ने मामला दर्ज करते हुए महिला की पतासाजी का प्रयास शुरू कर दिया है।

साढ़े 5 करोड़ रुपये से अधिक के ऋण एवं स्वीकृति पत्र किए गये वितरित

कटनी। मुख्यमंत्री डॉ. मोहन यादव के मुख्य आतिथ्य में शुक्रवार को रतलाम में रीजनल इण्डस्ट्री रिकल एंड एम्प्लायमेंट (RISE) कॉन्क्लेव का राज्य स्तरीय कार्यक्रम आयोजित किया गया। इस कार्यक्रम के सीधे प्रसारण को कटनी कलेक्ट्रेट स्थित सभाकक्ष में वर्युअली देखा व सुना गया। इस कार्यक्रम के तहत कलेक्टर दिलीप कुमार यादव की अध्यक्षता में कलेक्ट्रेट सभाकक्ष में जिला स्तरीय कार्यक्रम का आयोजन किया गया। जहां एमएसएमई प्रोत्साहन योजना के अंतर्गत 24 इकाइयों को लगभग 5 करोड़ 47 लाख 41 हजार 717 रुपये एवं विभिन्न स्वरोजगार योजनाओं के 5 हितग्राहियों को राशि 27 लाख 75 हजार रुपये के ऋण के स्वीकृति पत्र वितरित किये गये। कार्यक्रम के दौरान अपर कलेक्टर साधना परस्ते, डिप्टी कलेक्टर विवेक गुप्ता, जिला व्यापार एवं उद्योग केन्द्र की महाप्रबंधक ज्योति सिंह चौहान, सहायक प्रबंधक राजेश पटेल एवं अधिकारीगण, मौजूद रहे। इसके अलावा नगर निगम, अल्पसंख्यक पिछड़ा वर्ग, अत्यावस्यीय निगम के प्रतिनिधि एवं लाभार्थित इकाइयों जैसे मेसर्स सुखसागर फूड प्रोडक्ट, मेसर्स श्रीयतिराज एग्रो, मेसर्स मां शारदा वॉलकेयर, मेसर्स विजिम इण्ड, आदि फर्मों के उद्योगपति उपस्थित रहे।

मोहरम पर्व को लेकर प्रशासनिक स्तर पर की गई तैयारियां

हरिभूमि न्यूज़ कटनी

कलेक्टर दिलीप कुमार यादव के निर्देश पर मोहरम पर्व के कार्यक्रम को दृष्टिगत रखते हुए जिले में कानून एवं शांति व्यवस्था बनाये रखने हेतु कार्यपालिक दण्डाधिकारियों की ड्यूटी लगाई गई है। मोहरम पर्व शुक्रवार 27 जून से आरंभ होकर 6 जुलाई तक या 28 जून से प्रारंभ होकर 7 जुलाई तक (चांद दिखाई देने के अनुसार) मनाया जाएगा।

इन की लगी ड्यूटी

सम्पूर्ण कानून एवं शांति व्यवस्था का दायित्व प्रदीप मिश्रा अनुविभागीय दण्डाधिकारी कटनी को सौंपा गया है। इनके सह प्रभारी बी. के. मिश्रा तहसीलदार एवं कार्यपालिक मजिस्ट्रेट तहसील कटनी (नगर) होंगे। इसी प्रकार शहर में निकलने वाले

कानून एवं शांति व्यवस्था बनाये रखने अधिकारियों की लगी ड्यूटी

हरिभूमि न्यूज़ कटनी

जुलूस कार्यक्रमों में उपस्थित रहकर कानून एवं शांति व्यवस्था की जिम्मेदारी राकेश अहिरवार अधीक्षक एवं कार्यपालिक मजिस्ट्रेट भू-अभिलेख कार्यालय कटनी, अजीत तिवारी तहसीलदार एवं कार्यपालिक मजिस्ट्रेट तहसील कटनी (ग्रामीण) एवं आकाशदीप नागदेव, अतिरिक्त तहसीलदार कटनी एवं कार्यपालिक मजिस्ट्रेट को दी गई है। कार्यक्रम अनुसार कब्रिस्तान, करबला, मस्जिदों इत्यादि में प्रमुख कार्यक्रम होने पर कानून एवं शांति व्यवस्था हेतु अतुलेश सिंह नायब तहसीलदार एवं कार्यपालिक मजिस्ट्रेट तहसील कटनी (नगर), रामटेके हर्षवर्धन सहायक अधीक्षक एवं कार्यपालिक मजिस्ट्रेट भू अभिलेख कार्यालय कटनी, गौरव पाण्डेय तहसीलदार एवं कार्यपालिक मजिस्ट्रेट नजूल कार्यालय कटनी की ड्यूटी लगाई गई है। इस कार्यक्रम के दौरान सम्पूर्ण व्यवस्था

के प्रभारी प्रदीप कुमार मिश्रा, अनुविभागीय दण्डाधिकारी कटनी होंगे एवं आवश्यकता पड़ने पर अन्य कर्मचारियों की ड्यूटी सहयोग हेतु पृथक से आदेश जारी कर लगायेंगे। श्री मिश्रा को समय-समय पर शांति व्यवस्था की स्थिति से अवगत कराने के निर्देश दिए गए हैं। सुरक्षा व्यवस्था के प्रभारी नगर पुलिस अधीक्षक कटनी रहेगी। समस्त कार्यपालिक मजिस्ट्रेट एवं अधिकारीगण सौंपे गये कार्यों को समय सीमा में गुणवत्तापूर्ण सम्पादित करेंगे। कटनी जिला क्षेत्रान्तर्गत समस्त अनुविभागीय अधिकारी एवं अनुभाग दण्डाधिकारी अपने अनुभाग क्षेत्र में आयोजित इस कार्यक्रम की कानून एवं शांति व्यवस्था बनाये रखने हेतु पृथक से कार्यपालिक दण्डाधिकारी की ड्यूटी लगाना सुनिश्चित करेंगे तथा कानून एवं शांति व्यवस्था की सतत निगरानी करना सुनिश्चित करेंगे।

कलेक्टर ने की भगवान जगन्नाथ की पूजा

कटनी। नगर के प्राचीन भगवान श्री जगन्नाथ स्वामी जी के मंदिर से निकलने वाली 143वीं रथ यात्रा के भव्य आयोजन के पृष्ठ अवसर पर कलेक्टर श्री दिलीप कुमार यादव ने यहां जगन्नाथ चौक पहुंचकर भगवान श्री जगन्नाथ, भगवान बलभद्र और देवी सुमद्रा की पूजा-अर्चना कर जिलेवासियों की सुख-समृद्धि की प्रार्थना की। कलेक्टर श्री यादव ने भगवान जगन्नाथ की आरती कर आशीर्वाद प्राप्त किया। इस दौरान कलेक्टर श्री यादव को मंदिर के पुजारी श्री चंद्रिका प्रसाद दुबे ने भगवान श्री जगन्नाथ का प्रसाद दिया और पीतांबरों गमछा ओढ़ाया। भगवान श्री जगन्नाथ की आरती के पश्चात कलेक्टर श्री यादव ने समिति के पदाधिकारियों के साथ जगन्नाथ रसोई घर का भी निरीक्षण किया और यहां की व्यवस्थाओं का जायजा लिया। रथ यात्रा में पहुंचते कलेक्टर श्री यादव द्वारा यात्रा में शामिल होने आए कलाकारों से परिचय प्राप्त किया गया। इस दौरान एसडीएम कटनी प्रदीप कुमार मिश्रा, तहसीलदार कटनी नगर बालकृष्ण मिश्रा सहित श्री जगन्नाथ मंदिर कमेटी के अध्यक्ष प्रमोद रावगी सहित अन्य पदाधिकारी और प्रतिनिधि मौजूद रहे।

विधिक साक्षरता शिविर 1 व 2 जुलाई को

कटनी। ग्राम पंचायत पहाड़ी में मंगलवार 1 जुलाई को एवं विकासखंड बड़वारा के ग्राम पंचायत बड़वारा में बुधवार 2 जुलाई को विधिक साक्षरता शिविर का आयोजन किया गया है। एसडीएम कटनी श्री प्रदीप कुमार मिश्रा ने बताया कि यह शिविर शाम 4 बजे से संबंधित ग्राम पंचायत कार्यालय में आयोजित होगा। शिविर में आमजनों से उपस्थित रहने का आग्रह किया गया है।



